

**እቲ መፍትሒ ተስፋ ምቕራጽ ዘይኮነስ፡
ተስፋ ዘቐርጽ ኣረኣእያን ኣሰራርሓን ምውጋድዮ።**

ካብቲ ንነዮተሉ ኣወንታዊ ባህላዊ ክብርታትናን ሃይማኖታዊ መምርሒናን ምስ ሰብ ወይ ሰባት ክትራኽብ እንከለኻ ቀዲሙ ክቐርብ ዘለዎ ሰላምታዮ። ሰላም ጥዕና ይሃበለይ ከመይ ኣለኹም ኣዳለውቲ መጽሔት ህዝባዊ ደሞክራሲ? ምሉእ ጥዕናን ቅሱን ህይወትን ክህልወኩም እምነ። ብወገነይ እግዝኣብሄር ክብሩ ይስፋሕ ጽቡቕ ኣለኹ።

ዝኸብርኩም ኣሕዋት ክሳብ ሎሚ ኣንባቢ ደኣምበር ተሳታፊ ኣይጸናሕኩን። ሕጂ ግን ኣብ ከባቢይ ካብ ብዙሓት ኤርትራውያን ዝሰምዖን ብዓይነይ ዝሪኦ ምንቅስቓሳትን ዘተባብዕ ኮይኑ ስለዘይተራእየኒ፡ ወለድና ኣቕዲሞም ብምስላ ኣቢሎም “ጸገም እንተሎ መፍትሒ ኣሎ” ክብሉ ከም ዝገለጹዎ፡ ግዚያዊ ፖለቲካዊ ስልጣን ዝተቐጸጸሩ፡ ሰብኣዊ ክብረትን ዜግነታዊ ሓላፍነትን ዘንጊዖም፡ ካብ ንቡር ንላዕሊ እንተሰሰውን ምሒር እንተጨከኑን ከሕርነና ደኣምበር ተስፋ ከቐርጸና የብሉን ዝብል መልእኽቲ ሓዘ ኣሃዱ ኢሊ ኣለኹ። ከም ጀማሪ መጠን ኣብ ኣቀራርባይ ጉድለታት እንተደኣ ሃልዮ፡ ነቲ መሰረተ ሓሳብ ብዘይሃሲ ምትዕርራይ ብምግባር፡ ኣብ ናይ ኣንባቢ ዓምዲ ክተስፍሩለይ እላብ።

ዝኸበሩኩም ደቂ-ሃገራይ፡ “ዘይተጸበኻዮ ምርካብ ኣይመርገም ኣይምርቓ” ከም ዝበሃል ንዓና ንኤርትራውያን ገጢሙና ዘሎ መሰገደል፡ ብሓቂ ዘገርምን ዘሕፍርንዮ። ብዝተፈላለዩ መልክዕን ደረጃታትን ዝግለጽ ኣስታት ንሓደ ክፍለ ዘመን ዝኸውን ንነጻነት፣ ንሰላም፣ ህዝባዊ ሓርነት፣ ልዕልና ግዝኣተ ሕጊ፣ ማሕበራዊ ፍትሕን ቁጠባዊ ምዕባለን ዝተቐለሱ ህዝብታት ከምዚ ዝበለ ንኣዳም ገረሞ ዘብል፡ ፍጹም ብኣወንታ ዝግለጽ ዘይብሉ ጨካን ዘቤታዊ ስርዓት ከጋጥም የሰንብድ፡ የቐጥዕዮ። ይኹን-ዓዳምብር ብስንባደን ቁጠባን ጥራሕ ዝፍታሕ ከምዘይኮነ ምርጻእ ድማ ኣገዳሲዮ። ምርቓ ኣይኮነን፣ ብመርገም ዝመጽእ መዓትውን ኣይኮነን። እዚ ብእምነት ክሕደት ዝተፈጥረ ፖለቲካውን ምምሕዳራውን ጸገምዮ። ከም ንዓይ ዝርደኣኒ እዚ ሎሚ ኣብ ኤርትራ ኮይኑ ንሪኦ ዘለና ኣብ ማሕጸን ፖለቲካዊ ድሕረትዮ ተጠኒሱ። ምስ ተወልደ ከኣ፡ ነቲ ድሕረት እናራብሐን እናባለሐን ዝሰወደን መሰረቱ ክሳብ ዝርስዕ ኣብ መን ከማይ ዝበጽሐን ናይ ጥፋኣት ሓይሊዮ። መፍትሒኡ ከኣ ርሑቕ እናማዕደኻ፡ ድሕረት ተመለሲካ ዝመጸእካሉ ጉዕዞ ከመይ ነይሩ ገምጊምካ፡ ካብ ኣወንታኡን ኣሉታኡን ክውሰድ ዘለዎ ትምህርቲ ብምውሳድ፡ ፖለቲካዊ ባህሪኻ፣ ዓቕምኻን ኣሰራርሓኻን ኣስተኻኸልካ መዓጣኻ ኣስጢምካ ምቅላሰዮ።

ኣነ ረኽቢ ዘዘራረብክዎም ገለ ሰባት ግን፡ ከምዚ ዘይድየብ ጸድፊ ወይ ዘይፍታሕ ጸገም ዘጋጠሞም፡ ኩሉ ገይሮም ምስላጥ ዝኣቡዮምም ተስፋ ዝቐረጹ ይመስሉ። ካብ ግዜ ናብ ግዜ ናይ ቃልሲ ኒያቶም ኣብ ክንዲ ሓፍ ዝብል፡ “ከላእ” ትብል ቃል ክደጋግሙ ንካልኣት ክኹንኩ ክራገሙ ወርቃዊ ግዜኣም ብዘይዝኾነ ፍረ ከባኸንዎ ይረኣዩ። እዚ ሰባት ተወዳዲቦም ንጸቢብ ውልቃውን ጉድጓውን ረብሓታቶም ክብሉ ዝፈጠርዎ ጸገምዮ። ኣብ ቅድሚ ዝነቐሐን ዝተወደበን ሓፋሽ ከኣ ደው ክብል ኣይክእልን። ዝተሓብዑ ፖለቲካዊ ኣረኣእያታት ብምስትኸኻል፡ ብሓባርን ብጽንዓትን እንተገጢምናዮ፡ ኣብ ሓጺር ግዜ ነበረ ዝኸውን ኳና ስርዓትዮ፡ ኢልካ ምኽሪ ምስትልግሰሎም፡ ነቲ ምኽሪ ንዘይምቐባል ኣየውፍር ኣየእቱ ዝኾነ መልሲ ይህቡኻ። ስለምንታይ ኣብ ከምዚ ዝበለ ሞራላዊ ውድቀት ወሪዶም፡ ፖለቲካዊ ንቕሓቶምን መስመሮምን እንታይ ድዩ ዝብል ኢልካ ምስ እትፍትሽ ግን፡ እቲ ሓቂ ይበርሃልካ። ኣቐዲሞም ናትና ዝብልዎ ህዝባዊ ደሞክራሲያዊ ዕጥቂ ከምዘይነበሮም፣ ገለ ብይባሃል ይግበር ኣሎ፡ ብስምዒት ዝተጸንበርዎ፣ ገለ ብመደብ ንውልቆም ከም መርከቢ እንጀራ ክጥቀምሉ ዝኣተውዎ፣ ገለ ከኣ ናቶም ኣወንታዊ ኣበርክቶ ከይገበሩ ቀዳማይ ካልኣይ ድግሪ እናበሉ ጉዳይ ትምህርቶም ምስ ህዘሙ፡ ብዝላ ኣብ ቅርቅርቲ ናይቲ ንደሞክራሲያዊ ለውጢ ዝካየድ ዘሎ ፖለቲካዊ ቃልሲ ኮፍ ክብሉ ክብረ ዝና ዝደልዩ ኮይኖም ትረኽቦም።

ብናተይ እምነት ግን፡ ኣብ ስልጣን ዘሎ ጉድጓደ ደላዩ ውልቀ ዝናዮ። ገባቲዮ። ዓመጺ ድማዮ። ነዚ ከምዚ ዝበለ ጉድጓዊ ምትእኸኻብ ከኣ፡ ፍጹም ኣንጻሩ ብዝኾነ ህዝባውነት፣ ፍትሓውነት፣ ጽንዓት፣ ተወፋይነት፣ ፖለቲካዊ ብልሕን ብቐዓትን ደኣምበር፡ ነቲ ናቱ ብዝመስል ባህርን ኣሰራርሓን ገይርካ ክትስዕሮ ዝከኣል ኣይኮነን። ንሱ ዝኸተሎ ዘሎ ኣገባብ ኩሉ ኣብ ልዕሊ ህዝብን ሕግን ዘሸካዕልል ካብ ኮነ፡ ንህዝብን ሕግን ዝምእዘዝ ፖለቲካዊ ለውጢ ንምምጻእ ብኩለንተናኻ ዕጡቕ ምኻን ይሓትት። ስለዚ መሰረት ውልቀ መላኽ ንምንቃልን ትካላዊ ኣዕንዱ ሃደሽደሽ ከም ዝብል ንምግባርን ቀንዲ መፍትሒ፡ ብሃውሪ ጎይኻ ኣብ መንገዲ ተስፋ ምቕራጽ ዘይኮነስ፡ ተስፋ ዘቐርጽ ኣረኣእያን ኣሰራርሓን ንምውጋድ ምቅላሰዮ።

ወደሓንኩም መሰረትዮ፡
ካብ መዓስከር ስደተኛታት ማይ ዓይኒ፡
ካብ መጽሔት ህዝባዊ ደሞክራሲ ወግዓዊት ልሳን ደ.ግ.ሓ.ኤ. ቁ 16 መጋቢት 2017 ዝተወሰደ
ድምጺ ሰላምን ደሞክራሲን ኤርትራ 15-05-2017